

అస్య శ్రీకృష్ణ ప్రేమామృతం నామ
శ్రీకృష్ణాష్టోత్తరశతనామ స్తోత్రస్య, శేష ఋషిః,
అనుష్టుప్చందః, యోగః కృష్ణప్రియావహో
దేవతా, శ్రీకృష్ణ ప్రీత్యర్థే శ్రీకృష్ణాష్టోత్తర
శతనామస్తోత్రజపే వినియోగః

శ్రీశేష ఉవాచ |

శ్రీకృష్ణః కమలానాథో వాసుదేవస్సనాతనః |
వసుదేవాత్మజః పుణ్యో లీలామానుషవిగ్రహః ||

౧ ||

శ్రీవత్సకౌస్తుభధరో యశోదావత్సలో హరిః |
చతుర్భుజాత్తచక్రాసిగదాశంఖాద్యుదాయుధః ||

౨ ||

దేవకీనందనః శ్రీశో నందగోపప్రియాత్మజః |
యమునావేగసంహారీ బలభద్రప్రియానుజః || ౩

||

పూతనాజీవితహరః శకటాసురభంజనః |
నందవ్రజజనానందీ సచ్చిదానందవిగ్రహః || ౪ ||

నవనీతవిలిప్తాంగో నవనీతనటోఽనమః |
నవనీతలవాహారీ ముచుకుందప్రసాదకృత్ ||
౫||

షోడశస్త్రీసహస్రేశస్త్రీభంగీ మధురాకృతిః |
శుకవాగమృతాభీందుర్గోవిందో యోగినాం పతిః
|| ౬ ||

వత్సపాలనసంచారీ ధేనుకాసురభంజనః |
తృణీకృతతృణావర్తో యమలార్జునభంజనః ||
౭ ||

ఉత్తాలతాలభేత్తా చ తమాలశ్యామలాకృతిః |
గోపగోపీశ్వరో యోగీ సూర్యకోటిసమప్రభః || ౮
||

ఇళాపతిః పరంజ్యోతిర్యాదవేంద్రోయదూద్వహః

|

వనమాలీ పీతవాసాః పారిజాతాపహరకః || ౯ ||

గోవర్ధనాచలోద్ధర్తా గోపాలః సర్వపాలకః |

అజో నిరంజనః కామజనకః కంజలోచనః || ౧౦

||

మధుహ్ మధురానాథో ద్వారకానాయకో బలీ |

బృందావనాంతసంచారీ తులసీదామభూషణః

|| ౧౧ ||

శ్యామంతకమణేర్ధర్తా నరనారాయణాత్మకః |

కుంజాకృష్టామ్బరధరో మాయా పరమపూరుషః ||

౧౨ ||

ముష్టికాసురచాణూరమల్లయుద్ధవిశారదః|

సంసారవైరీ కంసారిర్మురారిర్నరకాంతకః.

అనాదిబ్రహ్మచారీ చ కృష్ణావ్యసనకర్మకః |
శిశుపాలశిరచ్ఛేత్తా దుర్యోధనకులాంతకృత్ ||
౧౪ ||

విదురాక్షూరవరదో విశ్వరూపప్రదర్మకః |
సత్యవాక్సత్యసంకల్పః సత్యభామారతో జయీ
||౧౫||

సుభద్రాపూర్వజో విష్ణుర్భిష్మముక్తిప్రదాయకః |
జగద్గురుర్జగన్నాథో వేణువాద్యవిశారదః || ౧౬
||

వృషభాసురవిధ్వంసీ బకారిర్భాణబాహుకృత్ |
యుధిష్ఠిరప్రతిష్ఠాతా బర్హిబర్హావతంసకః || ౧౭ ||

పార్థసారథిరవ్యక్తో గీతామృతమహోదధిః |
కాళీయఘణిమాణిక్యరంజితశ్రీపదాంబుజః || ౧౮
||

దామోదరో యజ్ఞభోక్తా దానవేంద్రవినాశనః |
నారాయణః పరంబ్రహ్మ పన్నగాశనవాహనః ||
౧౯||

జలక్రీడాసమాసక్తగోపీవస్త్రాపహరకః
పుణ్యశ్లోకస్తీర్థపాదో వేదవేద్యో దయానిధిః ||
౨౦ ||

సర్వతీర్థాత్మకః సర్వగ్రహరూపీ పరాత్పరః |
ఇత్యేవం కృష్ణదేవస్య నామ్నామష్టోత్తరం
శతమ్ ||౨౧ ||

కృష్ణేన కృష్ణభక్తేన శ్రుత్వా గీతామృతం పురా |
స్తోత్రం కృష్ణప్రియకరం కృతం తస్మాన్మయా
పురా ||౨౨ ||

కృష్ణప్రేమామృతం నామ
పరమానందదాయకమ్ |
అత్యుపద్రవదుఃఖస్మం
పరమాయుష్యవర్ధనమ్ || ౨౩ ||

దానం వ్రతం తపస్తీర్థం యత్యతంతివహ
జన్మని |
పఠతాం శృణ్వతాం చైవ కోటికోటిగుణం భవేత్
|| ౨౪ ||

పుత్రప్రదమపుత్రాణామగతీనాంగతిప్రదమ్ |
ధనావహం దరిద్రాణాం జయేచ్ఛానాం
జయావహమ్

శిశూనాం గోకులానాం చ పుష్టిదం పుష్టివర్ధనమ్
| బాలరోగగ్రహాదీనాం శమనం శాంతిముక్తిదమ్
|| ౨౬ ||

అంతే కృష్ణస్మరణదం భవతాపత్రయాపహమ్,

అసిద్ధసాధకం భద్రే జపాదికరమాత్మనామ్ ॥

౨౭ ॥

కృష్ణాయ యాదవేంద్రాయ జ్ఞానముద్రాయ
యోగినే |

నాథాయ రుక్మిణీశాయ నమో వేదాంతవేదినే ॥

౨౮॥

ఇమం మంత్రం మహాదేవి జపన్నేవ దివానిశమ్ |
సర్వగ్రహానుగ్రహభాక్ సర్వప్రియతమో భవేత్ ॥
౨౯ ॥

పుత్రపౌత్రైః పరివృతః సర్వసిద్ధిసమృద్ధిమాన్ |
నిషేవ్య భోగానంతేపి
కృష్ణసాయుజ్యమాఘ్నయాత్ ||30 ||

ఇతి బ్రహ్మాండ పురాణే శ్రీనారదపాంచరాత్రే
జ్ఞానామృతసారే ఉమామహేశ్వర

సంవాదే ధరణీ శేష సంవాదే
శ్రీకృష్ణాష్టోత్తరశతనామస్తోత్రమ్